

---

Shri Gopala Stavaraja

श्रीगोपालस्तवराजः

Document Information



---

Text title : Shri Gopala Stavaraja

File name : gopAlastavarAjaH.itx

Category : vishhnu, stavarAja, krishna

Location : doc\_vishhnu

Proofread by : Manish Gavkar

Latest update : September 24, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 24, 2023

*sanskritdocuments.org*

---



ಶ್ರೀಗೋಪಾಲಸ್ತವರಾಜಃ



ಸ್ತವರಾಜಂ ಪ್ರವಕ್ಷ್ಯಾಮಿ ಶ್ರೀಗೋಪಾಲಸ್ಯ ಭಾವತಃ .  
ಭುಕ್ತಿಮುಕ್ತಿಪ್ರದಂ ದಿವ್ಯಂ ಭಕ್ತಾನಾಮಭಿವರ್ಧನಂ .. 1..  
ನವೀನನೀರದಶ್ಯಾಮೋ ಗಾಂಭೀರ್ಯಾದೃಷ್ಟ್ಯಗೋಚರಃ .  
ಪೀತವಾಸಾನುರಾಗೇಣ ಲಾವಣ್ಯೇಕಪರಾವಧಿಃ .. 2..  
ಸಚ್ಚಿದಾನಂದಮಂತ್ರೈಕೋ ನಿತ್ಯಾಖಂಡಾತ್ಮವಿಗ್ರಹಃ .  
ಸದಾ ಸಕಾಮಃ ಸರ್ವಾತ್ಮಾ ನಿಗಮಾಗಮಸಂಸ್ತುತಃ .. 3..  
ದ್ವಿಭುಜೋ ಭುಕ್ತಿಮುಕ್ತಿಭ್ಯಾಂ ವಾಪ್ಯಾ ಪೀಯೂಷವರ್ಷಣಃ .  
ನವಕಂಜದಲಾಕ್ಷಿಭ್ಯಾಂ ಸೃಷ್ಟಿಸ್ಥಿತಿಕರಃ ಪ್ರಭುಃ .. 4..  
ಭಕ್ತಿಭಿರ್ಭೂಷಿತೋ ದೇವ ಆಪಾದತಲಮಸ್ತಕಂ .  
ಕ್ರೀಡನ್ನೇವ ಸದಾ ಬಾಲೈರ್ಗೋಪಾಲೋ ಲೋಕಪಾಲಕಃ .. 5..  
ವೇದವೇತ್ರೇಣ ಶಾಸ್ತ್ರೇ ಗಾ ಲೋಕಾನುಗ್ರಹಕಾಮ್ಯಯಾ .  
ಸ್ವಾನಂದೇ ಗೋಪಿಕಾವೃಂದೇ ವೃಂದಾರಣ್ಯೇ ಪರಾತ್ಮನಿ .. 6..  
ಮಂದಸ್ಮಿತೇನ ಭಕ್ತಾನ್ವಾನ್ವರ್ಷಯನ್ಮೋಹಯನ್ವರಾನ್ .  
ಸದಾತ್ಮರಾಧನಾ ದಾಸೋ ಭಜತಾಂ ಕಾಮಧುಗ್ಧುರಿಃ .. 7..  
ಅಕ್ಷಿಷ್ಟಕರ್ಮಾ ನಿರ್ದೋಷೋ ನಿರ್ಗುಣೋ ನಿರಪಾಶ್ರಯಃ .  
ಅಪ್ರಾಕೃತಗುಣೋದಾರೋ ನಿತ್ಯಾನಂದಗುಣಾತ್ಮಕಃ .. 8..  
ಗೋಪೀಭಿಃ ಶ್ರುತಿಭಿರ್ಗೀತಃ ಲೀಲಾನುಗ್ರಹವಿಗ್ರಹಃ .  
ಲೀಲಯಾ ಯೋಗಮಾಯಾಂ ಯಸ್ತಯಾ ಸರ್ವಂ ಕರೋತಿ ಚ .. 9..  
ತಪಸಃ ಸುಕೃತಸ್ಯಾಪಿ ಯೋಗವಿಜ್ಞಾನಯೋರಪಿ .  
ಭಕ್ತೇರನುಗ್ರಹಸ್ಯಾಕ್ಷಾ ದರ್ಶನಂ ಹ್ಯಸ್ಯ ಸತ್ಫಲಂ .. 10..  
ದೇಹಿ ತದ್ಧರ್ಶನಂ ನಾಥ ಲೋಚನೇ ಕುರು ಶೀತಲೇ .  
ಸಂಸಾರತಾಪಜನಿತಮಜ್ಞಾನತಿಮಿರಂ ಹರೇ .. 11..  
ಸರ್ವತಃ ಸಾಧನೈರ್ಹೀನಂ ಶಿಶ್ನೋದರಪರಾಯಣಂ .  
ದಂಭಾರ್ಥಮಖಿಲಾರಂಭಂ ಪಾಹಿ ಮಾಂ ಕರುಣಾನಿಧೇ .. 12..  
ಸಾಂಪ್ರತಂ ರಮಸೇ ಹ್ಯಸ್ಮಿನ್ ವ್ರಜೇ ವೃಂದಾವನೇ ವನೇ .  
ಅಜ್ಞಾನತಿಮಿರಾಂಧಾನಾಮಸ್ಮಾಕಂ ನಾವಭಾಸಸೇ .. 13..

ದೇಹವಾಕ್ಯಾಯವೃತ್ತಿನಾಮಾಸುರೀಣಾಂ ಸುರೇಶ್ವರ .  
 ನ ಶಕ್ಯಸೇ ಹ್ಯವಸ್ಥಾನಂ ತ್ವಯಿ ಕಲ್ಪಶತೈರಪಿ .. 1.4..  
 ನ ಚೋತ್ಪಾದಯಿತುಂ ಶಕ್ಯಾ ತ್ವಯಿ ಪ್ರೀತಃ ಸುಖಾತ್ಮನಿ .  
 ಪ್ರಸಾದಂ ಭವತೋ ಹಿತ್ವಾ ತ್ವಾಂ ಪ್ರಾಪ್ತುಂ ಕೋ ಭವೇತ್ಪ್ರಭುಃ .. 15..  
 ನಿತ್ಯಾಖಂಡಸುಖಸ್ಥಸ್ಯ ಪೂರ್ಣಕಾಮಸ್ಯ ನಿತ್ಯಶಃ .  
 ಸ್ವಲಾಭಪರಿತುಷ್ಟಸ್ಯ ಕಥಂ ತೋಷೋ ವಿಧೀಯತಾಂ .. 16..  
 ಸರ್ವತ್ರ ಸಮಭಾವೇನ ಪಶ್ಯತಃ ಪರಮಾತ್ಮನಃ .  
 ಕಯಾ ಯುಕ್ತ್ಯಾ ಪ್ರಸಾದಃ ಸ್ಯಾತ್ಪ್ರಸನ್ನಸೈವ ನಿತ್ಯದಾ .. 17..  
 ತಥಾಪಿ ತಸ್ಯ ದೇವಸ್ಯ ಲೀಲಾಲೀಲಸ್ಯ ಬಾಲವತ್ .  
 ಪ್ರಸಾದಾ ನಿಜಭಕ್ತೇಷು ಪ್ರವರ್ತಂತೇ ಸ್ವಯಂ ಪ್ರಭೋಃ .. 18..  
 ನ ರಾಗೋ ವಾ ವಿರಾಗೋ ವಾ ಕ್ರೀಡಿತುಃ ಕ್ರೀಡನೇ ಶಿಶೋಃ .  
 ಯಥಾ ತಥಾ ಕಲ್ಪತರೋಃ ಪ್ರಸಾದಃ ಸಂಶ್ರಿತೇ ಸ್ವಯಂ .. 19..  
 ಅಥವಾ ಜಗತಾವೇಶೇ ಕಿಂ ಕುತಕೋ ಗಿರಾಂ ಮಿತೇ .  
 ವಿಶಿಷ್ಟೇಷ್ಟೈರುಪದಿಷ್ಟೇಽಸ್ಮಿನ್ ವರ್ತನಾ ಯುಜ್ಯತೇ ಪಥಿ .. 20..  
 ಕದಾ ಯಶೋದಾತನಯಃ ಕದಾ ಶ್ರೀನಂದನಂದನಃ .  
 ಕದಾ ಶ್ರೀರಾಧಿಕಾಕಾಂತೋ ದೀನೇಹಾಂ ಪೂರಯಿಷ್ಯತಿ .. 21..  
 ಯಥಾ ದ್ರುಪದಜಾ ದೀನಾ ಕುಂತಿಕಾ ಮಹಿಲಾ ಯಥಾ .  
 ಅನುಗ್ರಹೀತಾ ಭವತಾಂ ಯಥಾ ಮಾಂ ಸ್ವೀಕುರು ಪ್ರಭೋ .. 22..  
 ಯದಿ ಮಾಂ ಕುಕೃತಿಂ ವೀಕ್ಷ್ಯ ಉದಾಸ್ತೇಽಥ ಭಗವನ್ವಿಭೋ .  
 ತದಾ ಧರಣ್ಯಾಂ ರುಷ್ಣಾಯಾಂ ಕ್ಷ ಯಾಮಿ ಶರಣಂ ವದ .. 23..  
 ರಂಗೇಣ ಸಾರ್ವಭೌಮಸ್ಯ ನ ಶಕ್ಯೋಪಕೃತಿಃ ಕ್ವಚಿತ್ .  
 ತಥಾಪ್ಯಯಂ ಮಲಾಂಕೇನ ತೇನ ಸಂಭಾವ್ಯತೇ ನ ಕಿಂ .. 24..  
 ಅಸಾರೇಽಸ್ಮಿನ್ನು ಸಂಸಾರೇ ಕಾರಾಗಾರೇ ಸ್ಥಿತಂ ಜನಂ .  
 ಮಾಮುದ್ಧರ ಮುರಾರೇ ಶ್ರೀಕಂಸಾರೇ ಶರಣಂ ಗತಂ .. 25..  
 ಶ್ರೀಮಚ್ಚರಣರಾಜೀವರಜೋಲಿಪುರ್ಮುಖಂಪಚ .  
 ಸುರತಂ ಸಮುಪಾಸೀನೋಽಭಗ್ನಶಕ್ತಿಂ ಭವಾಮಿ ಭೋಃ .. 26..  
 ತಿಯಕ್ಷು ನಾಥ ಯಾದಸ್ಸು ನಾರಕೇಷು ನರೇಷು ವಾ .  
 ಜನಿರ್ಮೇ ಭ್ರಮತೋ ನಾಥ ಭವತಾನ್ನಾಸುರೇಷು ಚ .. 27..  
 ಯತ್ರ ನ ಶ್ರೀಮತಃ ಸೇವಾ ಕಥಾ ನೋ ಭಕ್ತಸಂಗತಿಃ .  
 ನ ತತ್ರ ಮೇ ಜನಿರ್ಭೂಯಾದಿತಿ ಯಾಚೇ ಪುನಃ ಪುನಃ .. 28..  
 ಮನಸಾ ವಪುಷಾ ವಾಚಾ ನಾನ್ಯಂ ಯೇನ ಸಮಾಶ್ರಯೇ .  
 ತಥಾ ಮಾಂ ಕುರು ಕಲ್ಯಾಣ ಶ್ರೀಮನ್ ಶ್ಯಾಮ ಮನೋಹರ .. 29..

ವಿಹಾಯ ಸಕಲಂ ವಿಶ್ವಂ ವಿಶ್ವೇಶಾನಪಿ ಸರ್ವಶಃ .

ತ್ಯಾಮೇವಾಹಂ ಪ್ರಪನ್ನೋಽಸ್ಮಿ ತ್ವಮೇವ ಪರಮಾ ಗತಿಃ .. 30..

ವೃಂದಾರಣ್ಯೇ ತರಣಿತನಯಾತೀರಜೇ ದಿವ್ಯಕುಂಜೇ

ಪೀಠೇ ಚಿಂತಾಮಣಿವರಮಯೇ ವೇಣುಮಾಪುರಯಂತಂ .

ನೀಲಾಂಭೋದದ್ಯುತಿಮನುಪಮಂ ಪೀತವಾಸೋ ವಸಾನಂ

ವಂದೇ ಮುಕ್ತಾಭರಣಕುಸುಮೈರ್ಭೂಷಿತಂ ನಂದನಂದಂ .. 31..

ಸ್ತವರಾಜಮಿಮಂ ಪುಣ್ಯಂ ಶ್ರೀಕೃಷ್ಣಸ್ಯ ಪರಾತ್ಮನಃ .

ಭಗವಾನ್ ಭಜತೋಽಮುಷ್ಯ ವಶ್ಯೋ ಭವತಿ ಭೂತಲೇ .. 32..

ಇತಿ ಶ್ರೀಶಾಂಡಿಲ್ಯಸಂಹಿತಾಯಾಂ ಪಂಚಮೇ ಭಕ್ತಿಖಂಡೇ ಸ್ತೋತ್ರನಿರೂಪಣಂ

ನಾಮ ಷೋಡಶೋಽಧ್ಯಾಯೇ ಶ್ರೀಗೋಪಾಲಸ್ತವರಾಜಃ ಸಂಪೂರ್ಣಃ .

Proofread by Manish Gavkar

---

—  
*Shri Gopala Stavaraja*

pdf was typeset on September 24, 2023

—

Please send corrections to [sanskrit@cheerful.com](mailto:sanskrit@cheerful.com)

